

இலங்கை அரசாங்க மருந்தாக்கல் உற்பத்திக் கூட்டுத்தாபனம் - 2013

இலங்கை அரசாங்க மருந்தாக்கல் உற்பத்திக் கூட்டுத்தாபனத்தின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான வருமானக் கூற்று, உரிமை மூலதன மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக் கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) பிரிவு மற்றும் 1957 இன் 49 ஆம் இலக்க அரசு கைத்தொழில் கூட்டுத்தாபனங்கள் அதிகாரச்சட்டத்தின் 29 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் கூட்டுத்தாபனத்தின் வருடாந்த அறிக்கையுடன் பிரசுரிக்கப்பட வேண்டும் என நான் கருதும் எனது கருத்துரைகளும் அவதானிப்புகளும் இந்த அறிக்கையில் காணப்படுகின்றன.

1.2 நிதிக் கூற்றுக்களுக்கான முகாமைத்துவத்தின் பொறுப்பு

இந்நிதிக் கூற்றுக்கள் இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ்கூற்றுக்களிலிருந்து விடுபட்ட நிதிக் கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக் கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக் கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக் கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக் கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் கூட்டுத்தாபனத்தின் நிதிக் கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி கூட்டுத்தாபனத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக் கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

2. நிதிக்கூற்றுக்கள்

2.1 அபிப்பிராயம்

நிதிக்கூற்றுக்களானவை இலங்கை அரசாங்க மருந்தாக்கல் உற்பத்திக் கூட்டுத்தாபனத்தின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் சட்டங்கள், விதிகள், பிரமாணங்கள் என்பவற்றுடன் இணங்காத சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும்
முகாமைத்துவ தீர்மானங்கள்
போன்றவற்றிற்கான தொடர்பு

இணக்கமின்மைகள்

(அ) 2002 இன் 14 ஆம் இலக்க பெறுமதி
சேர்க்கப்பட்ட வரிச் சட்டத்தின் 10
ஆம் பிரிவு

பெறுமதி சேர் வரிக்காக உள்நாட்டு இறைவரி ஆணையாளர்
நாயகத்தின் கீழ் பதிவு செய்யப்படாத கம்பனியொன்றிற்கு
அவ்வரி செலுத்தப்படக் கூடாத போதிலும், அவ்வாறு பதிவு
செய்யப்படாத கம்பனியொன்றுக்கு 2013 ஆம் ஆண்டில் ரூபா
64,680 பெறுமதி சேர் வரி செலுத்தப்பட்டிருந்தது.

(ஆ) 2011 பெப்ரவரி 11 ஆந் திகதிய பீஈஉ
57 ஆம் இலக்க பொது முயற்சிகள்
திணைக்களத்தின் சுற்றறிக்கை

நிதி, திட்டமிடல் அமைச்சரின் அங்கீகாரம் இல்லாமல்
மீளாய்வாண்டில் கூட்டுத்தாபனத்தால் நன்கொடைகள் மற்றும்
அனுசரணைக் கொடுப்பனவுகளாக அரசு சார்பற்ற
நிறுவனங்களுக்கு 3 சந்தர்ப்பங்களில் ரூபா 1,300,000
தொகை செலுத்தப்பட்டிருந்தது.

(இ) 2000 ஜனவரி 31 ஆந் திகதிய
பீஎப்/பீஈ/6 ஆம் இலக்க அரசு நிதிச்
சுற்றறிக்கை

சுற்றறிக்கை அறிவுறுத்தல்களுக்கு முரணாக
மீளாய்வாண்டிற்காக ஊழியர்களுக்காக உழைக்கும் போதே
செலுத்தும் வரி ரூபா 1,018,647 தொகை கூட்டுத்தாபன
நிதியங்களிலிருந்து செலுத்தப்பட்டிருந்தன. இப்பணத்தை
ஊழியர்களிடமிருந்து அறவிடுவதற்கு நடவடிக்கை
எடுக்கப்படாத போதிலும், 2014 ஆகஸ்ட் மாதத்திலிருந்து
வரித் தொகையை ஊழியர்களிடமிருந்து அறவிடுவதற்கு
நடவடிக்கை எடுக்கப்பட்டிருந்தது.

(ஈ) 2006 மார்ச் 09 ஆந் திகதிய
டீஎம்எஸ்/ஈ4/10/4/090/2 ஆம் இலக்க
திறைசேரியின் முகாமைத்துவ
சேவைகள் திணைக்களத்தினால்
சுகாதார செயலாளருக்கு
தொடர்புபடுத்தப்பட்ட கடிதம்

(i) பந்தி இலக்கம் 02-01

நிறைவேற்று தரம் மற்றும் நிறைவேற்றுத் தரமல்லாத சகல உத்தியோகத்தர்களுக்கும் தூர அளவின் பிரகாரம் தீர்மானித்து போக்குவரத்துப் படியினை செலுத்த வேண்டிய போதிலும், ஒவ்வொரு ஊழியருக்கும் 2009 ஆம் ஆண்டிலிருந்து 2013 ஆம் ஆண்டு வரை மாதாந்தம் முறையே ரூபா 4,700 மற்றும் ரூபா 3,000 வீதம் நிலையான போக்குவரத்துப் படி செலுத்தப்பட்டிருந்தது.

(ii) பந்தி இலக்கம் 02-01(1)

கூட்டுத்தாபனத்தினால் போக்குவரத்து வசதிகள் வழங்குவதற்காக வாகனங்கள் ஈடுபடுத்தப்பட்டுள்ள வீதிகளுக்கு அருகாமையில் குடியிருக்கும் ஊழியர்களுக்கும் போக்குவரத்துப் படி செலுத்தப்பட்டிருந்தது.

(iii) பந்தி இலக்கம் 02-02

முகாமைத்துவ சேவைகள் திணைக்களத்தின் அங்கீகாரமின்றி 2011 யூலை 01 ஆந் திகதி முதல் தலைவர் தவிர்ந்த அனைத்து பதவியணியினருக்கும் மாதாந்தம் ரூபா 12,000 வீதம் உற்பத்தி ஊக்குவிப்பு படி செலுத்தப்பட்டிருந்தது. மீளாய்வாண்டில் 218 பதவியணியினருக்கு செலுத்தக்கூடிய உச்ச உற்பத்தி ஊக்குவிப்பு படி ரூபா 10,464,000 ஆக இருந்த போதிலும், ரூபா 18,707,055 தொகை செலுத்தப்பட்டிருந்தன. அதன் பிரகாரம் அண்ணளவாக ரூபா 8,243,055 தொகையான உற்பத்தி ஊக்குவிப்புப் படி கூடுதலாகச் செலுத்தப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்டிருந்த நிதிகூற்றுக்களின் படி 2013 திசம்பர் 31 இல் முடிவடைந்த ஆண்டிற்கான கூட்டுத்தாபனத்தின் செயற்பாட்டு நடவடிக்கைகளின் விளைவுகள் வரிக்கு முன்னர் ரூபா 329,968,881 ஆன தேறிய இலாபமொன்றானதுடன், அது முன்னைய ஆண்டிற்கான வரிக்குப் முன்னரான தேறிய இலாபமான ரூபா 117,136,719 உடன் ஒப்பிடுகையில் ரூபா 212,832,162 அதிகரிப்பொன்று தென்பட்டது. எவ்வாறாயினும், திறைசேரி உண்டியல்களிற்காக கிடைத்திருந்த ரூபா 25,314,785 தொகையான வட்டி வருமானம் அடங்கலாக ரூபா 28,059,081 ஆன செயற்பாடற்ற வருமானத்தினைக் கணக்கிலெடுக்க முன்னர் மீளாய்வாண்டின் போது கூட்டுத்தாபனத்தின் தேறிய இலாபம் ரூபா 301,909,800 ஆக இருந்தது. முன்னைய ஆண்டிற்குரிய ரூபா 34,251,670 தொகையான செயற்பாடற்ற வருமானத்தினைக் கணக்கிலெடுக்க முன்னரான தேறிய இலாபம் ரூபா 82,885,049 ஆக இருந்தது. இதன் பிரகாரம் செயற்பாடற்ற வருமானத்தைக் கணக்கிலெடுக்க முன்னரான தேறிய இலாபத்தினை முன்னைய ஆண்டின் செயற்பாடற்ற வருமானத்தைக் கணக்கிலெடுக்க முன்னர் தேறிய இலாபத்துடன் ஒப்பிடுகையில் ரூபா 219,024,751 ஆல் அதாவது 264.3 சதவீதமான அதிகரிப்பொன்றைக் காட்டியது.

3.2 பகுப்பாய்வு ரீதியான நிதி மீளாய்வு

பின்வரும் அவதானிப்புகள் மேற்கொள்ளப்படுகின்றன.

- (அ) 2013 ஆம் ஆண்டில் மொத்த இலாப விகிதமான 22.0 சதவீதத்தை 2012 ஆம் ஆண்டின் மொத்த இலாபமான 15.4 சதவீதத்துடன் ஒப்பிடுகையில் 42.8 சதவீத அதிகரிப்பொன்றைக் காட்டியது.
- (ஆ) 2013 ஆம் ஆண்டின் தேறிய இலாப விகிதமான 10.7 சதவீதத்தை 2012 ஆம் ஆண்டின் தேறிய இலாபமான 7.0 சதவீதத்துடன் ஒப்பிடுகையில் 52.9 சதவீத அதிகரிப்பொன்றைக் காட்டியது.
- (இ) 2013 ஆம் ஆண்டின் நடைமுறை விகிதம் 7.9 மற்றும் விரைவு விகிதம் 5.9 ஆக இருந்தமை மிகை தொழிற்படு மூலதனம் ஆக்கபூர்வமாகப் பயன்படுத்தப்படாதிருந்தமை அவதானிக்கப்பட்டது.
- (ஈ) முன்னைய ஆண்டுடன் ஒப்பிடுகையில் மீளாய்வாண்டின் கடன்பட்டோர் புரள்வு விகிதத்தின் பின்னடைவு 1.1 ஆகக் காணப்பட்டதுடன் கடன் சேகரிப்புக் காலம் 19 நாட்களால் அதிகரித்திருந்தது. இதன் பிரகாரம் கடன் சேகரிப்பு சிறந்த முகாமைத்துவத்தின் மூலம் பேணிவரப்படாதிருந்தமை அவதானிக்கப்பட்டது.

3.3 நிறுவகத்திற்கு எதிராக அல்லது நிறுவகத்தினால் ஆரம்பிக்கப்பட்டுள்ள சட்ட விடயங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) ஊழியர் வீடமைப்புக் கடன் வட்டித் தொகையை மீள் நிரப்புமாறு கோரி நிறுவகத்தின் ஊழியர்களால் நிறுவகத்திற்கு எதிராக நீதிமன்ற நடவடிக்கைகளில் ஈடுபட்டிருந்தனர்.
- (ஆ) நிறுவகத்தின் உத்தியோகத்தர் ஒருவரால் இழப்பீடு கோரி தொடுக்கப்பட்டிருந்த வழக்கின் தீர்ப்பிற்கு எதிராக நிறுவகத்தால் மேன்முறையீடு செய்யப்பட்டுள்ளது.
- (இ) 2007 ஆம் ஆண்டிலிருந்து கடன்பட்டோரிடமிருந்து நிறுவகத்திற்கு கிடைக்க வேண்டிய ரூபா 570,257 தொகையை அறவிடுவதற்காக நிறுவகத்தினால் நீதிமன்ற நடவடிக்கைகள் எடுக்கப்பட்டிருந்தன.

4 செயற்பாட்டு மீளாய்வு

4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) உற்பத்தி நடவடிக்கைகள்

கூட்டுத்தாபனத்தினால் மீளாய்வாண்டு மற்றும் முன்னைய 04 ஆண்டுகளில் உற்பத்தி செய்யப்பட்ட மருந்து வகைகள் தொடர்பான ஒப்பீட்டுத் தகவல்கள் கீழே தரப்பட்டுள்ளன.

ஆண்டு	உற்பத்தி செய்யப்பட்ட மருந்து வகைகளின் எண்ணிக்கை	உற்பத்தி அலகுகளின் எண்ணிக்கை (மில்லியன்)
2009	38	1195.2
2010	38	1614.1
2011	37	1796.4
2012	40	1920.2
2013	40	2005.1

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

- (i) மருந்து அலகுகளின் உற்பத்தி அதிகரிப்பு விகிதம் 2012 ஆம் ஆண்டில் 6.8 சதவீதமாகக் காணப்பட்டதுடன் மீளாய்வாண்டில் அது 4.4 சதவீதமாகக் காணப்பட்டமையால் முன்னைய ஆண்டுடன் ஒப்பிடுகையில் அதிகரிப்பு விகிதத்தில் 2.4 சதவீதமான குறைவொன்று தென்பட்டது.
- (ii) 2012 ஆம் ஆண்டில் உற்பத்தி செய்யப்பட்ட 40 வகையான மருந்துகளின் கூட்டுஉற்பத்தி அலகுகளான 1920.2 மில்லியனுடன் மீளாய்வாண்டின் அந்த 40 வகையான மருந்துகளின் கூட்டுமொத்த உற்பத்தி அலகுகளான 2005.1 மில்லியனுடன் ஒப்பிடுகையில் மீளாய்வாண்டின் போது மருந்துகள் உற்பத்தி 84.9 மில்லியன் அலகுகளால் அதிகரித்திருந்தன.
- (iii) மீளாய்வாண்டில் உற்பத்தி செய்யப்பட்ட 40 வகையான மருந்துகளில் 4 மருந்து வகைகளின் மொத்த உற்பத்திக்கான பங்களிப்பு 0.09 சதவீதம் மாத்திரமாக இருந்ததுடன், மொத்த உற்பத்தியில் 1027.73 மில்லியன் அல்லது 51.24 சதவீதம் 5 மருந்து வகைகளின் அடிப்படையில் தீர்மானிக்கப்பட்டிருந்தது.
- (iv) 2005 ஆம் ஆண்டு முதல் 2013 பெப்ரவரி வரையான காலப்பகுதியில் ஆராய்ச்சி நிலையில் காணப்பட்ட மருந்து உருப்படிகளின் எண்ணிக்கை 07 ஆகக் காணப்பட்டதுடன் அந்த ஆராய்ச்சி நடவடிக்கைகளுக்காக 03 முதல் 08 ஆண்டுகள் வரையான காலம் எடுக்கப்பட்டிருந்த போதிலும், அதற்காக ரூபா 1,186,200 தொகை செலவிடப்பட்டிருந்தது. எனினும் இம்மருந்துகளை சந்தைக்கு அறிமுகப்படுத்துவதற்கு தவறியிருந்தது.

(ஆ) விற்பனை நடவடிக்கைகள் மற்றும் விலையிடல்

மீளாய்வாண்டு மற்றும் முன்னைய ஆண்டில் கூட்டுத்தாபனத்தின் மருந்துகள் விற்பனை தொடர்பான தகவல்கள் கீழே தரப்பட்டுள்ளன.

	மருந்துகள் விற்பனை		விற்பனைப் பெறுமதி	
	2013	2012	2013	2012
	அலகு மில்லியன்	அலகு மில்லியன்	ரூபா மில்லியன்	ரூபா மில்லியன்
அரசாங்க மருந்தாக்கல் கூட்டுத்தாபனம்	13.5	492.4	9.6	412.4
மருத்துவ வழங்கல் பிரிவு	1507.1	1,203.9	1,412.1	1,000.7
ஏற்றுமதி	-	3.8	-	1.4
ஏனைய விநியோகத்தர்	478.5	-	519.4	-
	1,999.1	1,700.1	1941.1	1,414.5

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

- கூட்டுத்தாபனம் மீளாய்வாண்டின் போது மொத்த விற்பனை அலகு அளவில் 75.39 சதவீதம் மருத்துவ வழங்கல் பிரிவிற்கு விற்பனை செய்யப்பட்டிருந்ததுடன், அதிலிருந்து உழைக்கப்பட்ட விற்பனை வருமானம் மொத்த விற்பனை வருமானத்தில் 72.7 சதவீதமாக இருந்தது.
- மீளாய்வாண்டின் போது விநியோகத்தர்கள் மார்க்கமாக மருந்துகள் விற்பனை மீண்டும் ஆரம்பித்து 478.5 மில்லியன் மருந்து அலகுகள் 45 விநியோகத்தர்களுக்கு ரூபா 52.8 மில்லியன் கழிவு வழங்கி ரூபா 519.4 மில்லியனுக்கு விற்பனை செய்யப்பட்டிருந்தது.
- மொத்த மருந்துகளின் அலகு விற்பனை மற்றும் விற்பனைப் பெறுமதி என்பன முறையே 45.9 சதவீதம் மற்றும் 38.7 சதவீதம், 32 மருந்துகளின் அடிப்படையில் தங்கியிருந்ததுடன், மருந்து அலகுகள் விற்பனையில் 54.1 சதவீதமும் விற்பனைப் பெறுமதியில் 61.3 சதவீதமும் 08 மருந்து வகைகளின் அடிப்படையில் தங்கியிருந்தன.
- மருத்துவ வழங்கல் பிரிவு கட்டளையிட்ட ரூபா 47.27 மில்லியன் பெறுமதியான 5 வகையான மருந்து அலகுகளில் 36.50 மில்லியன் அலகுகள் அந்த உற்பத்தியில் காணப்பட்ட தொழிநுட்ப தவறுகள் மற்றும் உரிய தரத்திற்கு இணங்க மூலப்பொருட்களை வழங்க முடியாமை போன்ற காரணங்களால் மீளாய்வாண்டின் போது வழங்க முடியாதிருந்தது.

- (v) 2013 ஆம் ஆண்டின் மொத்த இலாபம் 2012 ஆம் ஆண்டுடன் ஒப்பிடுகையில் ரூபா 208.8 மில்லியன் அல்லது 95.56 சதவீத அதிகரிப்பொன்றும் 2013 ஆம் ஆண்டின் மொத்த இலாப எல்லை 2012 ஆம் ஆண்டுடன் ஒப்பிடும் போது 42.39 சதவீதமான அதிகரிப்பொன்றும் காணப்பட்டது.
- (vi) 2011 மற்றும் 2012 ஆம் ஆண்டுகளில் கூட்டுத்தாபனத்தின் நிரந்தர விநியோகத்தராக இருந்த அரசு மருந்தாக்கல் கூட்டுத்தாபனத்திற்கு பதிலாக அரசு மருந்தாக்கல் கூட்டுத்தாபனம் உட்பட விநியோகத்தர்கள் மூலம் மருந்துகள் விநியோகித்தல் 2013 ஆம் ஆண்டிலிருந்து கூட்டுத்தாபனத்தால் ஆரம்பிக்கப்பட்டிருந்தது. அந்த விநியோகத்தர்களுக்கு 23 வகையான மருந்துகளை வழங்கும் போது அவற்றின் விற்பனை விலையை தீர்மானிப்பதற்காக கூட்டுத்தாபனத்தால் எவ்வித சந்தை ஆய்வொன்று அல்லது விலை ஆய்வொன்றையும் மேற்கொள்ளாமல் 15 சதவீதம் என்ற குறைந்த எல்லையுடன் அரசு மருந்தாக்கல் கூட்டுத்தாபனத்திற்காக 2012 ஆம் ஆண்டின் போது பயன்படுத்தப்பட்ட விலைகளில் எவ்வித மாற்றமுமின்றி மீளாய்வாண்டிலும் பயன்படுத்தப்பட்டிருந்தது.
- (vii) கிரயத்தின் மீது 15 சதவீதத்திற்கு குறைந்த இலாப எல்லையுடன் விலை தீர்மானிக்கப்பட்ட Amoxicillin Tab 125mg, Paracetamol Tab, 500mg மற்றும் Amoxicillin Cab 500mg ஆகிய மருந்துகளுக்கும் கூட்டுத்தாபனத்தால் 2013 சனவரி 01 ஆம் திகதி முதல் நடைமுறைப்படுத்தப்பட்ட உபகாரக் கொடுப்பனவு (Bonus Issues) முறைமைக்காக பயன்படுத்திய காரணத்தால் அம்மருந்துகளின் இலாப எல்லை 8 சதவீதத்திலிருந்து 1 சதவீதம் வரையான வீச்சில் குறைவடைந்திருந்தது.

4.2 முகாமைத்துவ செயற்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) ரூபா 2,307,359 கூட்டுத்தொகையான கிரயத்திலான மருந்துகள், மூலப்பொருட்கள் மற்றும் பொதியிடல் பொருட்கள் நிராகரிக்கப்பட்டமை, சேதமடைந்தமை மற்றும் விநியோகிக்காமை போன்ற காரணங்களால் மீளாய்வாண்டின் போது அழிக்கப்பட்டிருந்தது.
- (ஆ) மருந்துகள் உற்பத்திக்காக கொள்வனவு செய்யப்பட்டிருந்த ரூபா 13,202,663 கிரயமான மூலப்பொருட்கள் இயந்திரங்கள் மூலம் நிராகரிக்கப்பட்டமை, பொருட்பதிவேடு பிழைகள் காணப்பட்டமை, விபரக் குறிப்புகளுக்கு இணங்காமை, நிறம் மாறுதல் மற்றும் காலாவதியானமை போன்ற காரணங்கள் அடிப்படையில் உற்பத்திக்காக பயன்படுத்தப்பட்டிருக்கவில்லை.
- (இ) Chloramphenical என்ற பெயரிலான மருந்து உற்பத்தியின் போது காணப்பட்ட தொழில்நுட்ப குறைபாடு காரணமாக உற்பத்தி 2011 ஆம் ஆண்டின் போது நிறுத்தப்பட்டிருந்த போதிலும், மீளாய்வாண்டின் இறுதியில் 2011 மற்றும் 2012 ஆம் ஆண்டுகளில் கொண்டு வரப்பட்ட ரூபா 6,107,917 பெறுமதியான 1,102.7 கிலோ கிராம் Chloramphenical BP 2010 மூலப்பொருள் களஞ்சியத்தில் எஞ்சியிருந்தன. அதில் ரூபா 5,325,210 பெறுமதியான 984 கிலோ கிராம் மூலப்பொருட்கள் 2014 யூலை மாதத்தின் போது காலாவதியாகியிருந்ததுடன், ரூபா 78,287 பெறுமதியான 18.7 கிலோ கிராம் மூலப்பொருட்கள் 2014 மார்ச் மாதத்தில் காலாவதியாகியிருந்தது. உற்பத்தியில் காணப்படும் தொழில்நுட்ப குறைபாடுகளை சரிசெய்வதற்கு நடவடிக்கை எடுக்கப்படாமல் இருந்ததுடன், இதனால் மேற்குறித்த 1,002.7 கிலோ கிராம் மூலப்பொருட்களால் கூட்டுத்தாபனத்திற்கு ரூபா 5,403,497 ஆன நிதி நட்டமொன்று ஏற்படும் இடரொன்று காணப்பட்டது.

4.3 செயற்பாட்டு செயற்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) ஆய்வுகூடத்தை மேம்படுத்தும் செயற்பாட்டிற்கு தேவையான 09 வேலை மேசைகளை வழங்கி பொருத்துவதற்காக 2011 மார்ச் 25 ஆம் திகதி பெறுமதி சேர் வரியுடன் ரூபா 1,365,969 ஆன குறைந்த விலையைச் சமர்ப்பித்த கேள்விதாரருக்கு ஒப்படைக்கப்பட்டிருந்ததுடன், 2012 மற்றும் 2013 ஆம் ஆண்டுகளின் போது ரூபா 1,285,780 முற்பணத் தொகை செலுத்தப்பட்டிருந்தது. குறித்த வேலை மேசைகள் 2013 பெப்ரவரி 19 ஆம் திகதி வழங்கப்பட்டிருந்த போதிலும், ஆய்வுகூடத்தை தாபிப்பதற்கு உத்தேசிக்கப்பட்ட இடத்திலிருந்து பொருட்களை 2014 ஏப்ரல் மாதம் வரையில் அப்புறப்படுத்துவதற்கு கூட்டுத்தாபனம் நடவடிக்கை எடுக்கப்படாமல் வேலை மேசைகளை வழங்குனரைக் கொண்டே பொருத்திக் கொள்வதற்கு முடியாமல், செலவிடப்பட்ட தொகையினை பயன்பாட்டிற்கு எடுக்க முடியாமலும் செலுத்திய முற்பணத்தையும் மீள்நிரப்புவதற்கும் முடியாதிருந்தது.
- (ஆ) புதிய மாத்திரை உற்பத்தி இயந்திரத்தை கொள்வனவு செய்வதற்குரிய ரூபா 8,666,375 தொகை பெறுமதியான செயலாற்றல் பிணை 2013 மார்ச் 26 ஆம் திகதி காலாவதியாகியிருந்த போதிலும், அதன் காலத்தை நீடிப்பதற்கு நடவடிக்கை எடுக்கப்படாமல் இருந்தது. மேலும் போதியளவு கட்டுப்பாட்டு முறைமையொன்று இல்லாமையால் செயலாற்றல் பாதுகாப்பு பிணை காணாமல் போயிருந்தது.

4.4 சர்ச்சைக்குரிய கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) 2013 மார்ச் 21 ஆந் திகதிய 35/13 ஆம் இலக்க பணிப்பாளர் சபையின் தீர்மானம் மற்றும் 2013 பெப்ரவரி 22 ஆம் திகதிய 18/13 மற்றும் 2013 ஒக்தோபர் 23 ஆம் திகதிய 116/13 ஆம் இலக்க பணிப்பாளர் சபையின் தீர்மானங்களின் பிரகாரம் உற்பத்தி செய்யப்பட்டுக் கொண்டிருக்கும் மூலப்பொருட்கள் மற்றும் நிராகரிக்கப்பட்ட / சேதமடைந்த மூலப்பொருட்கள் மற்றும் பொதியிடல் பொருட்களின் கூட்டுத்தொகையான ரூபா 2,724,726 மீளாய்வாண்டின் இலாபத்திற்கு எதிராக பதிவழிக்கப்பட்டிருந்தது.
- (ஆ) கூட்டுத்தாபனத்தின் உதவி முகாமையாளரால் தயாரிக்கப்பட்டிருந்த மனித வளங்கள் மற்றும் நிர்வாக செயற்பாட்டுக் கோவையின் சட்டரீதியான குறைபாடுகளை பரீட்சிக்கும் செயற்பாட்டிற்கு விலை விபரங்கள் கோரப்படாமல் உதவி தொழில் ஆணையாளர் ஒருவருக்கு ரூபா 25,000 தொகை 2013 திசம்பர் 17 ஆம் திகதி செலுத்தப்பட்டிருந்தது.

4.5 பயன்படுத்தப்படாத / குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

- (அ) பயன்பாட்டிற்கு எடுக்கப்படாத ரூபா 1,000 இற்கு மேற்பட்ட பெறுமதியுடன் கூடிய சொத்துக்கள் தொடர்பாக மேற்கொள்ளப்பட்ட தெரிவுப் பரிசோதனையின் போது 2013 திசம்பர் 31 இல் உள்ளவாறு நட்டங்கள் சேதமடைந்தமை மற்றும் பயன்பாட்டிற்கு எடுக்கப்படாமை போன்ற காரணங்களால் ரூபா 18,606,953 கிரயத்திலான உற்பத்தி இயந்திரங்கள், கணனி மற்றும் உபகாங்கங்கள்,

தளபாடங்கள், வாயுச்சீராக்கிகள் மற்றும் கைவிரலடையாள இயந்திரங்கள் போன்ற 62 சொத்து உருப்படுகளின் 115 அலகுகள் 2009 ஆம் ஆண்டிலிருந்து 2014 மார்ச் வரை கூட்டுத்தாபனத்தின் வெவ்வேறு பிரிவுகளில் இருந்தமை அவதானிக்கப்பட்டது.

(ஆ) ரூபா 5,000 கிரயத்திலான 34 சொத்து உருப்படுகளின் ரூபா 11,501,315 மொத்தக் கிரயத்திலான சேதமடைந்த சொத்துக்கள் திருத்தம் செய்யப்பட்டு பயன்பாட்டிற்கு எடுப்பதற்கு அல்லது அவ்வாறு பயன்பாட்டிற்கு எடுக்கப்பட முடியாவிடின் 2003 சனவரி 03 ஆம் திகதிய 353(5) ஆம் இலக்க அரசு நிதிச் சுற்றறிக்கையின் பிரகாரம் கைதவிர்ப்பதற்கு நடவடிக்கை எடுக்கப்பட்டிருக்கவில்லை.

4.6 பதவியணியினர் நிர்வாகம்

மீளாய்வாண்டின் போது பதவிநிலைத் தரத்திற்குரிய 14 பதவிகளுக்கும் பதவிநிலைத் தரமல்லாத 22 பதவிகளுக்குரிய 36 வெற்றிடங்கள் பூர்த்தி செய்யப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 உள்ளகக் கணக்காய்வு

மூலப்பொருட்களை கொள்வனவு செய்தல் மற்றும் சொத்துக்கள் சேதமடைதல் அல்லது பயன்பாட்டிற்கு எடுக்கப்படாத காரணத்தால் பயன்பாட்டிற்கு எடுக்க முடியாமல் காணப்படும் சொத்துக்கள் தொடர்பாக அப்பிரிவின் கவனம் செலுத்தப்பட்டிருக்கவில்லை.

5.2 பாதிட்டுக் கட்டுப்பாடு

பணிப்பாளர் சபையால் அங்கீகரிக்கப்பட்ட 2013 ஆம் ஆண்டிற்குரிய பாதிட்டு மீளாய்வாண்டின் ஆகஸ்ட் 16 அம் திகதி மீண்டும் திருத்தப்பட்டிருந்தது.

அவ்வாறு இருக்கையில் பாதிடப்பட்ட 03 செலவினத் தலைப்புகள் தொடர்பில் உள்ளபடியான செலவினங்களில் 25 சதவீதம் முதல் 87 சதவீதம் வரையிலும் சொத்துக்கள் மற்றும் பொறுப்புக்கள் தொடர்பாக 17 சதவீதம் முதல் 1780 சதவீதம் வரையான வீச்சில் வேறுபாடுகள் அவதானிக்கப்பட்டமையால் பாதிடானது ஆக்கபூர்வமான நிதிக் கட்டுப்பாட்டுக் கருவியொன்றாக பயன்படுத்தப்பட்டிருக்காமை அவதானிக்கப்பட்டது.

5.3 வருடாந்த அறிக்கைகளை சபைக்குச் சமர்ப்பித்தல்

2012 ஆம் ஆண்டின் வருடாந்த அறிக்கை 2014 ஆகஸ்ட் மாதம் இறுதி வரை பாராளுமன்றத்திற்கு சமர்ப்பிக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது கூட்டுத்தாபனத் தலைவரின் கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுத் துறைகள் தொடர்பாக விசேட கவனம் கோரப்படுகிறது.

- (அ) பாதிட்டு
- (ஆ) வரி
- (இ) மருந்துகளை உற்பத்தி செய்தல் மற்றும் விலையிடல்
- (ஈ) கடன்பட்டோர்
- (உ) நிலையான சொத்துக்கள் முகாமைத்துவம்
- (ஊ) இருப்புகள்
- (எ) மனித வள முகாமைத்துவம்